



باب 7

ایزائمز

ENZYMES

یہ باب پڑھنے کے بعد طلبہ اس قابل ہوں گے کہ:

- مثالوں کے ساتھ میٹابولزم، کینابولزم اور اینابولزم کی تعریف کریں۔
- ایزائزم کی تعریف کریں اور اس کی خصوصیات بیان کریں۔
- ایزائزم ایکشن کے میکائزم کی وضاحت کریں اور خاکہ بنائیں۔
- ان عوامل کی وضاحت کریں جو ایزائزم کی سرگرمی کو متاثر کر سکتے ہیں۔
- ایزائزم کے کام میں مسابقتی اور غیر مسابقتی مزاحمت کی وضاحت کریں۔

ایزائزم اہم پروٹیز ہیں۔ ایزائزم بائیو کیمیکل (biochemical) ری ایکشنز کو تیز کرتے ہیں جو بصورت دیگر بہت سست رفتار سے ہوتے ہیں۔ اس باب میں، ہم ایزائزم کی خصوصیات کا مطالعہ کریں گے اور جانیں گے کہ وہ اپنا کام کس طرح سرانجام دیتے ہیں۔ ہم ان کی سرگرمی پر اثر انداز ہونے والے مختلف عوامل کا بھی مطالعہ کریں گے۔

METABOLISM

7.1 میٹابولزم

جانداروں میں زندگی برقرار رکھنے کے لیے ہونے والے کیمیکل ری ایکشنز کو مجموعی طور پر میٹابولزم کہتے ہیں۔ میٹابولزم کی دو اقسام ہیں یعنی کینابولزم اور اینابولزم۔

1. کینابولزم (catabolism) میں پیچیدہ مالیکیولز کو سادہ میں توڑا جاتا ہے۔ ان ری ایکشنز میں توانائی خارج ہوتی ہے۔ مثالوں میں شامل ہیں:



• سیلولر ریسیریشن جس میں خوراک (گلوکوز) کے مالیکیول کو کاربن ڈائی آکسائیڈ اور H_2O میں توڑا جاتا ہے اور توانائی حاصل کی جاتی ہے۔


• لیپولائسس (lipolysis) جس میں لیپڈز (چربی) کو فیٹی ایسڈ اور گلیسرول میں توڑا جاتا ہے، جنہیں بعد میں توانائی حاصل کرنے کے لیے استعمال کیا جاسکتا ہے۔

ہمگ برڈ (hummingbird) میں میٹابولزم کی رفتار کسی بھی جانور سے زیادہ ہوتی ہے۔ اسے اپنی توانائی کی سطح کو برقرار رکھنے کے لیے اسے مسلسل کھانے کی ضرورت ہوتی ہے۔

2. اینابولزم (anabolism) میں سادہ مالیکیولز سے پیچیدہ مالیکیولز بنائے جاتے ہیں۔ ان ری ایکشنز میں توانائی خرچ ہوتی ہے۔ مثالوں میں شامل ہیں:

• فوٹو سنتھی سیز (photosynthesis) جس میں سورج کی روشنی کا استعمال کرتے ہوئے کاربن ڈائی آکسائیڈ اور پانی کو ملا کر گلوکوز تیار کیا جاتا ہے۔ اس ری ایکشن میں آکسیجن ایک بائی پراڈکٹ (byproduct) کے طور پر پیدا ہوتی ہے۔

• پروٹین کی تیاری (protein synthesis) جس میں امینو ایسڈز جوڑ کر پروٹین بنائی جاتی ہے۔



شکل 7.1: میٹابولزم کی اقسام

ENZYMES

اینزائمز

7.2

اینزائم بائیولوجیکل محرک یعنی کیٹالسٹ (catalyst) ہیں جو جانداروں میں کیمیکل ری ایکشنز کو تیز کرتے ہیں۔ اس فعل کے دوران اینزائمز خود استعمال ہو کر ختم نہیں ہوتے۔ اینزائم کیمیائی طور پر پروٹین ہوتے ہیں۔ اینزائم اپنے سبسٹریٹ (substrate) کے لیے انتہائی مخصوص ہیں۔

سبسٹریٹ وہ مالیکیولز ہیں جو ایزائزائم کے کنٹرول والے ری ایکشنز میں حصہ لیتے ہیں۔ اکثر ایزائزائم اپنے ری ایکشنز کو ان ری ایکشنز کی نسبت لاکھوں گنا تیز کر سکتے ہیں جن کو کیٹالائز (catalyze) نہیں کیا جاتا۔

Characteristics of Enzymes

ایزائز کی خصوصیات

کچھ آر این اے مالیکیولز بھی ایزائزائم کے طور پر کام کرتے ہیں۔ اس طرح کے آر این اے کو رائبوزائزائم (ribozyme) کہتے ہیں۔ رائبوزائزائم بنیادی طور پر رائبوسوم میں پائے جاتے ہیں۔ یہ مخصوص وائرس اور بیکٹیریا میں بھی پائے جاتے ہیں۔

ایزائز کی کیمیائی نوعیت: ایزائزائم بنیادی طور پر پروٹین ہیں۔ عام طور پر ان میں 100 سے 1000 تک امینو ایسڈ ہوتے ہیں۔

گلوبل (globular) ساخت: ایزائزائم ایک تین جہتی (3-dimensional) گلوبل ساخت رکھتے ہیں۔ ایسی ساخت کی وجہ سے ایزائزائم میں ایک ایکٹو سائٹ (active site) ہوتی ہے جو مخصوص سبسٹریٹ کے ساتھ ہی جڑ سکتی ہے۔

ایزائز کا مخصوص ہونا: ایزائزائم ان ری ایکشنز کے لیے انتہائی مخصوص ہیں جن کو وہ تیز یعنی کیٹالائز (catalyze) کرتے ہیں۔ وہ سبسٹریٹ کی نوعیت کے لیے بھی بہت مخصوص ہیں۔ مثال کے طور پر، ایمائی لیز (amylase) ایزائزائم صرف اس ری ایکشن کو ہی تیز کرتا ہے جس میں سٹارچ کو سادہ شکر میں توڑا جاتا ہے۔

انٹرا سیلولر (intracellular) اور ایکسٹرا سیلولر (extracellular) ایزائزائمز: کام کرنے کے مقام کی بنیاد پر ایزائزائمز کی گروہ بندی کی جاسکتی ہے۔ انٹرا سیلولر ایزائزائمز سیل کے اندر ہی کام کرتے ہیں، مثلاً سیلولر ریسپریشن کے ایزائزائمز۔ ایکسٹرا سیلولر ایزائزائمز سیل سے باہر خارج کیے جاتے ہیں جہاں وہ ری ایکشنز کو کیٹالائز کرتے ہیں، مثلاً وہ ایزائزائمز جو معدے کی دیواروں کے سیلز سے معدے کی کیوٹی (cavity) میں خارج کیے جاتے ہیں جہاں وہ خوراک کی ڈائی جیشن کرتے ہیں۔

ایزائزائمز کے کو-فیکٹرز (co-factors): بہت سے ایزائزائمز کو مکمل طور پر فعال ہونے کے لیے اضافی غیر پروٹین (non-protein) مالیکیولز کی ضرورت ہوتی ہے۔ ایسے غیر پروٹین مالیکیولز کو-فیکٹرز (co-factors) کہلاتے ہیں۔ کو-فیکٹرز کے دو بڑے گروپس ہیں یعنی ان آرگینک (inorganic) کو-فیکٹرز اور آرگینک (organic) کو-فیکٹرز۔ ان آرگینک کو-فیکٹرز میں میٹل آئنز (metal ions) شامل ہیں جیسے آئرن اور میگنیشیم آئنز۔ آرگینک کو-فیکٹرز کی مزید دو اقسام ہیں:

ایسے آرگینک کو-فیکٹرز جو ایزائزائم کے ساتھ مضبوطی سے جڑتے ہیں، پراسٹھٹک گروپ (prosthetic group) کہلاتے ہیں۔ چند وٹامنز (مثلاً بائیوٹن) اور ہیم (haeme) گروپ ان کی مثالیں ہیں۔


ایسے آرگینک کو-فیکٹرز جو ایزائزائم کی ساتھ کمزور جوڑ بناتے ہیں، کو-ایزائزائم (coenzyme) کہلاتے ہیں۔ بہت سے وٹامنز اور نیو کلیوٹائیڈز (این اے ڈی NAD اور این اے ڈی پی NADP) ان کی مثالیں ہیں۔

پیچیدہ میٹابولک ری ایکشنز میں ایزائمز کی کارروائیاں: پیچیدہ میٹابولزم میں ری ایکشنز کا سلسلہ ہوتا ہے۔ ایسے پیچیدہ میٹابولزم کو کیٹالائز کرنے کے لیے متعدد ایزائمز ایک ترتیب میں کام کرتے ہیں۔ ری ایکشنز کے سلسلے میں ہر ایزائمز ایک مخصوص ری ایکشن کو کیٹالائز کرتا ہے۔ ری ایکشن کو تیز کرنے کے بعد، پراڈکٹ (product) کو سلسلے کے اگلے ری ایکشن کے لیے اگلے ایزائمز میں ٹرانسفر کر دیا جاتا ہے۔

صنعتوں میں ایزائمز کا استعمال: مختلف صنعتوں میں ایزائمز کے استعمال بہت وسیع ہیں۔ مثال کے طور پر:

- **فوڈ انڈسٹری:** سٹارچ کو سادہ شکر میں توڑنے والے ایزائمز سفید روٹی (white bread)، بن (bun) اور رولز (rolls) تیار کرنے میں استعمال ہوتے ہیں۔ پنیر (cheese) کی پیداوار کے لیے بھی ایزائمز کا استعمال کیا جاتا ہے۔
- **کاغذ کی صنعت:** ایزائمز سٹارچ کو توڑ کر اس کے گاڑھے پن کو کم کرتے ہیں۔ اس طرح یہ کاغذ بنانے میں مدد کرتے ہیں۔
- **بائیولوجیکل ڈٹرجنٹ (detergent):** پروٹی ایز (protease) ایزائمز کپڑوں پر لگے پروٹیز کے دھبے اتارنے کے لیے استعمال کیے جاتے ہیں۔ ایمائلیز (amylase) ایزائمز برتن دھونے میں استعمال ہوتے ہیں اور یہ ان پر لگے سٹارچ اتارتے ہیں۔
- **فرمنٹیشن (fermentation) انڈسٹری:** ایزائمز سٹارچ اور پروٹین کو توڑ کر سادہ شوگر، امینو ایسڈ اور پیپٹائڈز پیدا کرتے ہیں۔ مائیکرو آرگنزمز مثلاً یسٹ (yeast) ان مادوں کو فرمنٹیشن میں استعمال کرتے ہیں اور انسانی استعمال کی مختلف مصنوعات تیار کرتے ہیں۔

7.3 ایزائمز کے کام کرنے کا طریقہ MECHANISM OF ENZYME ACTION



شکل 7.1: ایزائمز کی ایکٹو سائٹ

ایک ایزائمز کی سطح پر ایک یا زیادہ پاکٹ (pocket) یا شگاف ہوتے ہیں جنہیں ایکٹو سائٹس (active sites) کہا جاتا ہے۔ ایکٹو سائٹس کیٹالائس (catalysis) میں براہ راست حصہ لیتی ہیں۔ ایزائمز کے کام کرنے کے طریقہ کی وضاحت کے لیے دو ماڈل تجویز کیے گئے ہیں۔


1- لاک اینڈ کی ماڈل Lock and Key Model

2- انڈیوسڈ فٹ ماڈل Induced Fit Model

Lock and Key Model of Enzyme Action

1- ایزائز ایکشن کالاک اینڈ کی ماڈل

یہ ماڈل 1894 میں ایک جرمن کیمسٹ ایمیل فشر (Emil Fischer) نے تجویز کیا تھا۔ اس کے مطابق، ایزائز کی ایکٹو سائٹ کی ایک مستقل ساخت ہوتی ہے۔ سبسٹریٹ مالیکیول ایکٹو سائٹ میں بالکل فٹ بیٹھتا ہے اور ایزائز-سبسٹریٹ کمپلیکس (enzyme-substrate complex) بناتا ہے۔ ایزائز ری ایکشن کی کینالائسز (catalysis) کرتا ہے اور سبسٹریٹ کو پراڈکٹ میں تبدیل کر دیا جاتا ہے۔ اس کے بعد، ایزائز پراڈکٹ سے الگ ہو جاتا ہے۔




شکل 7.2: ایزائز کے کام کرنے کا کالاک اینڈ کی ماڈل

Induced Fit Model of Enzyme Action

2- ایزائز ایکشن کا انڈیوسڈ فٹ ماڈل

یہ ماڈل 1958 میں امریکی بائیولوجسٹ ڈینیئل کوش لینڈ (Daniel Koshland) نے پیش کیا۔ اس ماڈل کے مطابق ایزائز کی ایکٹو سائٹ غیر لچک دار نہیں ہوتی۔ جب سبسٹریٹ اور ایزائز کا تعامل ہوتا ہے تو ایزائز کی ایکٹو سائٹ کی شکل میں تبدیلی آتی ہے تاکہ ایزائز اپنا کام کرے۔



شکل 7.3: ایزائز کے کام کرنے کا انڈیوسڈ فٹ ماڈل

ایزائم کے کام پر اثر انداز ہونے والے عوامل

7.4

FACTORS AFFECTING THE ACTIVITY OF ENZYMES


ایزائم اپنے ماحول کے لیے بہت حساس ہوتے ہیں۔ مندرجہ ذیل عوامل ایزائم کے کام پر اثر انداز ہوتے ہیں۔

Temperature

ٹمپریچر

-1

ہر ایزائم ایک مخصوص ٹمپریچر پر تیز ترین رفتار سے کام کرتا ہے۔ ایسے ٹمپریچر کو اُس ایزائم کا مناسب ترین یعنی آپٹیمیم (optimum) ٹمپریچر کہتے ہیں۔ انسان کے زیادہ تر ایزائمز کا آپٹیمیم ٹمپریچر 37°C ہے۔ ٹمپریچر میں جب مخصوص حد تک اضافہ ہوتا ہے تو حرارت مالیکیولز کی حرکت میں شامل ہو جاتی ہے اور ایزائم کے کام کی رفتار بڑھ جاتی ہے۔ لیکن جب ٹمپریچر کو آپٹیمیم ٹمپریچر سے بہت زیادہ بڑھا دیا جائے، تو حرارت ایزائم کے مالیکیول میں موجود بانڈز کو توڑ دیتی ہے۔ اس طرح، ایزائمز کی گلوب جیسی (globular) ساخت قائم نہیں رہتی۔ اسے ایزائم کا ڈینیچر (denature) ہو جانا یعنی ڈینیچریشن (denaturation) کہتے ہیں۔ اس کے نتیجے میں ایزائم کے کام کرنے کی رفتار میں بہت تیزی سے کمی آتی ہے۔



شکل 7.4: ایزائم کے کام پر ٹمپریچر کا اثر

pH


-2

جس فلونڈ میں ایزائمز کام کرتے، وہ اس میں ہائیڈروجن آئنز کے ارتکاز یعنی pH لیے حساس ہوتے ہیں۔ مخصوص pH پر ایزائمز تیز ترین رفتار سے کام کرتے ہیں۔ اسے اُن کی آپٹیمیم pH کہتے ہیں۔ pH میں تبدیلی سے ایزائم کی ایکٹو سائٹ پر موجود امینو ایسڈز کی


آیونائزیشن (ionization) پر اثر پڑتا ہے۔ اس سے ایزائزائز کی سرگرمی سست ہو جاتی ہے یا مکمل طور پر رک جاتی ہے۔ مختلف ایزائزائز کی آپٹیمیم pH مختلف ہوتی ہے۔ مثال کے طور پر معدہ میں کام کرنے والا پیپسن ایزائزائز تیزابی میڈیم (pH 1.5 to 2.0) میں کام کرتا ہے جبکہ سمال انٹسٹائن میں کام کرنے والا ٹریپسن (trypsin) ایزائزائز الکلائن میڈیم (pH 7 to 8) میں کام کرتا ہے۔

3- سبسٹریٹ کی مقدار Substrate concentration

سبسٹریٹ کی مقدار میں اضافہ ری ایکشن کی رفتار کو بڑھاتا ہے۔ سبسٹریٹ کی مقدار ایک حد سے زیادہ ہونے پر ایزائزائز کی تمام ایکٹو سائٹس پُر ہو جاتی ہیں۔ ایسی صورت میں سبسٹریٹ کے مزید مالیکیولز کو آزاد ایکٹو سائٹس نہیں ملتیں۔ اس حالت کو ایکٹو سائٹس کی سیچوریشن (saturation) کہتے ہیں اور اس دوران ری ایکشن کی رفتار مزید نہیں بڑھتی۔



شکل 7.5: ایزائزائز کے کام پر pH کا اثر



شکل 7.6: ایزائزائز کے کام پر سبسٹریٹ کی مقدار کا اثر

ENZYME INHIBITION

7.5 ایزائزائز کی مزاحمت

کچھ مادے، جنہیں ایزائزائز کے انہیٹرز (inhibitors) یا مزاحم کہتے ہیں، ایزائزائز سے جڑ جاتے ہیں اور اس کی سرگرمی کو کم کر دیتے ہیں۔ اس عمل کو ایزائزائز کی رکاوٹ یا مزاحمت (inhibition) کہتے ہیں۔

Competitive Inhibition

1. مسابقتی مزاحمت


ایزائزائز کے کچھ مزاحم مالیکیول سبسٹریٹ سے مماثلت رکھتے ہیں۔ ایسے مزاحم ایزائزائز کی ایکٹو سائٹ سے جڑنے کے لیے سبسٹریٹ کے ساتھ مقابلہ کرتے ہیں۔ جب مزاحم مالیکیول ایکٹو سائٹ سے جڑ جاتا ہے تو وہ اسے بلاک کر دیتا ہے۔ اس طرح سبسٹریٹ ایکٹو

سائٹ سے نہیں جڑ سکتا۔ اینٹی بائیوٹکس مسابقتی مزاحم کی مثالیں ہیں۔ اینٹی بائیوٹک کے مالکیولز بیکٹیریا کے ایزائمز کے سبسٹریٹس کے ساتھ مقابلہ کرتے ہیں۔ وہ بیکٹیریا کے ایزائمز سے جڑ جاتے ہیں اور انہیں روکتے ہیں۔

Non-Competitive Inhibition

2. غیر مسابقتی مزاحمت

ایزائمز کے کچھ مزاحم مالکیول سبسٹریٹ سے مماثلت نہیں رکھتے۔ وہ ایزائز کے ایکٹو سائٹ سے نہیں جڑتے۔ اس کی بجائے، وہ ایزائز کے کسی دوسرے مقام پر جڑ جاتے ہیں۔ یہ عمل ایزائز کے مجموعی شکل کے ساتھ ساتھ اس کی ایکٹو سائٹ کی شکل بھی تبدیل کر دیتا ہے۔ یہ تبدیل شدہ ایکٹو سائٹ اب سبسٹریٹ میں فٹ نہیں ہوتی ہے اور ایزائز کے کام میں مزاحمت آ جاتی ہے۔ اس کی مثالوں میں بھاری دھاتیں جیسے مرکری (mercury) اور کینسر تھراپی (therapy) میں استعمال ہونے والی کچھ ادویات شامل ہیں۔



شکل 7.7: ایزائز کے مزاحمت کی اقسام

اہم نکات

- جانداروں میں ہونے والے بائیو کیمیکل ری ایکشنز کو میٹابولزم کہتے ہیں۔
- اینابولزم میں چھوٹے مالیکیولز مل کر بڑے مالیکیولز بناتے ہیں۔ کینابولزم میں بڑے مالیکیولز کو چھوٹے مالیکیولز میں توڑا جاتا ہے۔
- اینزائم ایسی پروٹین ہیں جو بائیو کیمیکل ری ایکشنز کو متحرک کرتی ہیں (یعنی تیز کرتی ہیں)۔
- اینزائمز ری ایکشن کے لیے اور سبسٹریٹ کے لیے مخصوص ہوتے ہیں۔
- انٹر سیلولر اینزائم سیلز کے اندر کام کرتے ہیں جیسے سیلولر ریپیریشن کے اینزائم۔
- ایکسٹرا سیلولر اینزائم ری ایکشن کو تیز کرنے کے لیے سیلز سے باہر خارج ہوتے ہیں جیسے معدے کی cavity میں کام کرنے والے اینزائم جو خوراک کو ڈائیجسٹ کرتے ہیں۔
- کو- فیکٹرز ایسے غیر پروٹین مالیکیولز ہیں جن کی اینزائم کو مکمل طور پر فعال ہونے کے لیے ضرورت ہوتی ہے۔
- غیر نامیاتی کو- فیکٹرز میں دھاتوں کے آئن شامل ہیں جیسے آئرن اور میگنیشیم آئنز۔
- نامیاتی کو- فیکٹرز کی دو اقسام ہیں۔
- پروسٹھینک گروپس ایسے نامیاتی کو- فیکٹرز ہیں جو اینزائم کے ساتھ مضبوطی سے جڑ جاتے ہیں، جیسے کچھ وٹامنز (مثلاً بائیوٹن) اور ہیم گروپ۔
- کو- اینزائمز ایسے نامیاتی کو- فیکٹرز ہیں جو اینزائم کے ساتھ ہلکے سے جڑتے ہیں، جیسے کئی وٹامنز اور نیو کلیوٹائیڈز (NAD اور NADP)۔
- اینزائمز آپٹیمم ٹمپریچر اور pH پر اپنی زیادہ سے زیادہ رفتار پر کام کرتے ہیں۔
- اینزائم مالیکیول کا وہ حصہ جو کینالائزس کروا تا ہے، ایکٹو سائٹ کہلاتا ہے۔
- لاک اینڈ کی ماڈل کے مطابق، اینزائم کی ایکٹو سائٹ کی ساخت مستقل ہوتی ہے۔
- انڈیوسڈ فٹ ماڈل کے مطابق، جب سبسٹریٹ اینزائم کے ساتھ تعامل کرتا ہے تو اینزائم کی ایکٹو سائٹ کی ساخت بدل جاتی ہے تاکہ وہ اپنا کام انجام دے سکے۔
- اینزائمز کے مزاحم وہ مادے ہیں جو اس کا کام میں مداخلت کرتے ہیں اور اسے روک دیتے ہیں۔
- مسابقتی مزاحم سبسٹریٹ سے مشابہت رکھتے ہیں۔ یہ اینزائم کی ایکٹو سائٹ کے لیے سبسٹریٹ کے ساتھ مقابلہ کرتے ہیں۔
- مثالیس اینٹی بائیو ٹکس ہیں۔

• غیر مسابقتی مزاحم ایزائٹ کی ایکٹو سائٹ کے علاوہ کسی اور جگہ سے جڑ جاتے ہیں۔ مثالوں میں بھاری دھاتیں اور کینسر کے علاج میں استعمال ہونے والی کچھ ادویات شامل ہیں۔

مشق

A درج ذیل سوالات کے لیے درست جوابات منتخب کریں۔

1. بنیادی طور پر، تمام ایزائٹم ہیں:

- (الف) نیوکلک ایسڈ
(ب) پروٹین
(ج) کاربوہائیڈریٹ
(د) لپڈ

2. کون سا بیان ایزائٹم کی بہترین تعریف کرتا ہے؟

- (الف) ایک کیمیکل جو خوراک کو توڑ دیتا ہے۔
(ب) ایک ہارمون جو میٹابولزم کو منظم کرتا ہے۔
(ج) ایک پروٹین جو ری ایکشن کو تیز کرتی ہے۔
(د) ایک مالیکیول جو توانائی ذخیرہ کرتا ہے۔

3. کیا ہو سکتا ہے اگر ایک ایزائٹم کو ایسے ٹمپرچر کا سامنا کرنا پڑے جو اس کے آپٹیمم ٹمپرچر سے زیادہ ہو؟

- (الف) ایزائٹم کے کام کی رفتار میں اضافہ ہو گا۔
(ب) ایزائٹم کی شکل تبدیل ہو جائے گی جو ممکنہ طور پر اس کی سرگرمی کو کم کر دے گی۔
(ج) ایزائٹم ری ایکشن کو تیز کرے گا اور مستحکم رہے گا۔
(د) ایزائٹم خود ایک سبسٹریٹ بن جائے گا۔

4. ایزائٹم اپنے عمل میں مخصوص ہیں کیونکہ:

- (الف) ان کی ایکٹو سائٹس مخصوص سبسٹریٹس ساتھ مناسبت رکھتی ہیں۔
(ب) وہ ہمیشہ پروٹین ہیں۔
(ج) وہ ری ایکشن میں استعمال ہو جاتے ہیں۔
(د) وہ صرف زیادہ ٹمپرچر پر کام کرتے ہیں۔

5. پراسٹیٹک گروپس کے بارے کیا درست ہے؟

(الف) تمام ایزائمز کے لیے ضروری ہیں

(ب) فطرت میں پروٹین ہیں

(ج) ایزائمز کے ساتھ ڈھیلے طور پر جڑتے ہیں

(د) ایزائمز سے مضبوطی سے جڑتے ہیں

6. ٹمپریچر میں اضافہ ایزائزم کی سرگرمی کو کس طرح متاثر کرتا ہے؟

(الف) ایزائزم کے کام کی رفتار کو ایک حد تک بڑھاتا ہے

(ب) کام کی رفتار کو ہمیشہ کم کرتا ہے

(ج) ایزائزم کو غیر فعال بناتا ہے

(د) ایزائزم پر کوئی اثر نہیں ڈالتا

7. مسابقتی مزاحم ایزائزم کے کام پر کس طرح اثر ڈالتا ہے؟

(الف) سبسٹریٹ کے ساتھ جڑ جاتا ہے

(ب) ایزائزم کی شکل تبدیل کرتا ہے

(ج) ایکٹوسائٹ کے ساتھ جڑ کر اسے بلاک کرتا ہے

(د) کو-فیکٹرز کو بلاک کرتا ہے

8. ایک ایزائزم 7.4 pH پر بہترین کام کرتا ہے۔ اسے 4.0 pH والے تیزابی محلول میں رکھا جاتا ہے۔ یہ قدم ایزائزم کو کس طرح متاثر کرے گا؟

(الف) ایکٹوسائٹ میں تبدیلی آجائے گی جس سے سبسٹریٹ کے ساتھ جڑنا کم ہو جائے گا۔

(ب) ہائڈروجن آئنز میں اضافے کی وجہ سے ایزائزم ری ایکشن کو زیادہ تیز کر دے گا۔

(ج) ایزائزم اضافی ایکٹوسائٹس حاصل کرے گا۔

(د) تیزابی ماحول میں سبسٹریٹ غیر فعال ہو جائے گا۔

9. انڈیوسڈ فٹ ماڈل کے مطابق کیا درست ہے؟

(الف) ایزائزم کی ایکٹوسائٹ میں تبدیلی آتی ہے تاکہ سبسٹریٹ سے جڑ سکے۔

(ب) ایکٹوسائٹ سے جڑنے کے لیے سبسٹریٹ اپنی شکل تبدیل کرتا ہے۔

(ج) ایکٹوسائٹ یا سبسٹریٹ میں شکل میں کوئی تبدیلی نہیں ہوتی ہے۔

(د) سبسٹریٹ ایزائزم کے ساتھ ایکٹوسائٹ کے علاوہ کسی اور مقام سے جڑتا ہے۔